

विधानसभा निवडणूक - २०१९ करिता पोलीस अधिक्षक, पुणे (ग्रामीण), यांनी बंदोबस्तासाठी भाडेतत्वावर अधिग्रहित केलेल्या वाहनांच्या भाड्यापोटी देय असलेली रु.१०,४३,१२५/- इतकी रक्कम अदा करण्याच्या प्रस्तावास कार्योत्तर मंजूरी देणेबाबत.

महाराष्ट्र शासन

गृह विभाग

शासन निर्णय क्र. संकीर्ण-०४१९/१७३/प्र.क्र.८५/ विशा १ अ

मंत्रालय, मुंबई-४०० ०३२,

दिनांक : १२ मे, २०२१.

संदर्भ :- १) पोलीस महासंचालक, महाराष्ट्र राज्य, मुंबई यांचे पत्र क्र.

पोमसं/३०/वि.स.नि.१९/पो.अ.पुणे ग्रा/४९/२०१९, दिनांक १८.०३.२०२१.

२) पोलीस अधिक्षक, पुणे ग्रामीण यांचे पत्र क्र.पशा-११/विधानसभा निवडणुक २०१९ देयके प्रशासकिय मंजूरी/२०२१/४४३८, दिनांक १०.०३.२०२१.

प्रस्तावना :-

सार्वत्रिक विधानसभा निवडणुक सन २०१९ मध्ये पुणे जिल्ह्यातील विधानसभा मतदार संघामध्ये दिनांक २७.०४.२०१९ रोजी घेण्यात आलेली होती. निवडणुकीच्या दरम्यान सर्व प्रक्रिया शांतपणे पार पाडवी, तसेच कायदा व सुव्यवस्था अबधित राहावी याकरिता पोलीस अधिक्षक, पुणे (ग्रामीण) यांनी शासन नियमाप्रमाणे ठरवून दिलेल्या भाडेतत्वावर निवडणुक बंदोबस्तासाठी खाजगी वाहने अधिग्रहित केलेली होती. सदर भाडेतत्वावर अधिग्रहित केलेल्या खाजगी वाहनांच्या भाड्यापोटी एकुण रु.१०,४३,१२५/- (अक्षरी रूपये दहा लाख त्रेचाळीस हजार एकशे पंचवीस फक्त) इतक्या देय रक्कम अदा करण्यास कार्योत्तर मंजूरी मिळणेबाबतच्या प्रस्तावास कार्योत्तर मंजूरी देण्याची व सन २०२१-२०२२ या वित्तीय वर्षात उपलब्ध असलेल्या अनुदानातून सदर रक्कम खर्च करण्यास मंजूरी देण्याची बाब शासनाच्या विचाराधीन होती.

शासन निर्णय:-

सार्वत्रिक विधानसभा निवडणुक सन २०१९ मध्ये पुणे जिल्ह्यातील विधानसभा मतदार संघामध्ये दिनांक २७.०४.२०१९ रोजी घेण्यात आलेली होती. निवडणुकीच्या दरम्यान सर्व प्रक्रिया शांतपणे पार पाडवी, तसेच कायदा व सुव्यवस्था अबधित राहावी याकरिता पोलीस अधिक्षक, पुणे (ग्रामीण) यांनी शासन नियमाप्रमाणे ठरवून दिलेल्या भाडेतत्वावर निवडणुक बंदोबस्तासाठी खाजगी वाहने अधिग्रहित केलेली होती. सदर भाडेतत्वावर अधिग्रहित केलेल्या खाजगी वाहनांच्या भाड्यापोटी एकुण रु.१०,४३,१२५/- (अक्षरी रूपये दहा लाख त्रेचाळीस हजार एकशे पंचवीस फक्त) इतक्या देय रक्कमेस वित्तीय वर्ष २०२१-२०२२ च्या विहित लेखाशिर्षाखालील शिल्लक अनुदानातून अदा करण्याच्या प्रस्तावास कार्योत्तर मंजूरी देण्यात येत आहे.

सदरचा खर्च मागणी क्र. “बी-१, २०५५-पोलीस, १०९-जिल्हा पोलीस, (००) (०१)-जिल्हा पोलीस बल (२०५५०१६८), इतर खर्च-५०” या लेखाशिर्षाखाली सन २०२१-२०२२ या वित्तीय वर्षातील उपलब्ध अनुदानातून भागविण्यात यावा.

हा शासन निर्णय वित्तीय अधिकार नियमावली, १९७८, भाग-१, उपविभाग-२, अनुक्रमांक-१३, नियम क्र. ६० व ६१ अन्वये विभागप्रमुख व प्रादेशिक प्रमुख यांना असलेले खर्चाचे अधिकार तसेच वित्तीय अधिकार नियम पुस्तिका १९७८, भाग पहिला, उप विभाग-१ मधील अनुक्रमांक ६, नियम-४०(१) अन्वये प्रशासनिक विभागास असलेल्या पूर्ण अधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक संकेतांक २०२१०५१२११५५४०८६२९ असा आहे. हा आदेश डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(संजय खेडेकर)

उप सचिव, महाराष्ट्र शासन

प्रति,

१. पोलीस महासंचालक, महाराष्ट्र राज्य, मुंबई.
२. विशेष पोलीस महानिरीक्षक, परिक्षेत्र, कोल्हापूर.
३. जिल्हाधिकारी, पुणे.
४. पोलीस अधिक्षक, पुणे (ग्रामीण).
५. महालेखापाल- १ (लेखा परिक्षा/लेखा व अनुज्ञेयता), महाराष्ट्र, मुंबई.
६. अधिदान व लेखा कार्यालय, मुंबई.
७. जिल्हा कोषागार अधिकारी, पुणे.
८. वित्त विभाग, मंत्रालय, मुंबई.
९. निवडनस्ती.